



ഭരണഭാഷ - മാതൃഭാഷ

No.TRY/1869/2026/F3(204326)

ട്രഷറി ഡയറക്ടറേറ്റ്
തിരുവനന്തപുരം,
തീയതി: 06-05-2026

പ്രേഷകൻ

ട്രഷറി ഡയറക്ടർ

സ്വീകർത്താവ്

എല്ലാ ജില്ലാ / സബ് ട്രഷറി ഓഫീസർമാർക്കും

സർ,

വിഷയം: ട്രഷറി സേവിങ്സ് ബാങ്ക് - ഇടപാടൂരഹിതമായ TSB, JPTSB,PTSB അക്കൗണ്ടുകൾ RD-യിലേക്ക് മാറ്റുന്നത് - സംബന്ധിച്ച്.

- സൂചന: 1. ട്രഷറി ഡയറക്ടറുടെ 20/04/2026-ലെ TRY/1815/2026-F3 നമ്പർ കത്ത്.
2. അപ്പൻഡിക്സ് 3 ചട്ടം 40, KTC Vol-II
3. GO(P)No.117/2023/Fin Dated 05/12/2023

മേൽ വിഷയത്തിലേക്കും സൂചനയിലേക്കും താങ്കളുടെ ശ്രദ്ധ ക്ഷണിക്കുന്നു. വിവിധ വിഭാഗങ്ങളിൽ ഉള്ള ട്രഷറി സേവിങ്സ് ബാങ്ക് അക്കൗണ്ടുകൾക്ക് 2025-26 സാമ്പത്തിക വർഷത്തെ വാർഷിക പലിശ കണക്കുകൂട്ടി വിതരണം നടത്തുന്നതിനും അർഹമായ ഏറ്റവും അക്കൗണ്ടുകൾക്കും പലിശ വിതരണം നടത്തിയശേഷം ആയത് അറിയിക്കുന്നതിനും ഈ കാര്യലയത്തിൽ നിന്നും സൂചന (1) പ്രകാരം എല്ലാ ട്രഷറി ഓഫീസർമാർക്കും നിർദ്ദേശങ്ങൾ നൽകിയിരുന്നു. പലിശ വിതരണവുമായി ബന്ധപ്പെട്ട നടപടികൾ പൂർത്തിയാകുന്ന മുറയ്ക്ക് ട്രഷറി സേവിങ്സ് അക്കൗണ്ടുകളുമായി ബന്ധപ്പെട്ട് ചുവടെ നിർദ്ദേശിച്ചിരിക്കുന്ന നടപടിക്രമങ്ങൾ കൂടി എല്ലാ ട്രഷറി ഓഫീസർമാരും സമയബന്ധിതമായി പൂർത്തീകരിക്കേണ്ടതാണ്.

1.ഇടപാടൂരഹിതമായ TSB,JPTSB അക്കൗണ്ടുകൾ RD-യിലേക്ക് മാറ്റുന്നത്:-

കേരളാ ട്രഷറി കോഡ് വാല്യം-II അപ്പൻഡിക്സ് 3 ചട്ടം 40 പ്രകാരം

തുടർച്ചയായ 5 സാമ്പത്തിക വർഷത്തിൽ കൂടുതൽ ഇടപാടുകൾ ഇല്ലാതെ നിലനിൽക്കുന്ന ട്രഷറി സേവിങ്സ് ബാങ്ക് അക്കൗണ്ടുകളിലെ നീക്കിയിരുപ്പ് തുക റവന്യൂ ഡെപ്പോസിറ്റിലേക്ക് (RD) മാറ്റി നൽകേണ്ടതാണെന്ന് വ്യവസ്ഥ ചെയ്തിട്ടുണ്ട്. ഇപ്രകാരം ട്രാൻസ്ഫർ ക്രെഡിറ്റ് ചെയ്യുന്നതിനായി ഒരു അക്കൗണ്ടിൽ ഒരു സാമ്പത്തിക വർഷം ഏതെങ്കിലും ഒരു ദിവസം ഇടപാട് നടന്നിട്ടുണ്ടെങ്കിൽ ഔദ്യോഗിക ഏപ്രിൽ മുതലുള്ള തുടർച്ചയായ 5 സാമ്പത്തിക വർഷമാണ് കണക്കിലെടുക്കേണ്ടത്. ഇത്തരത്തിലുള്ള അക്കൗണ്ടുകളിൽ OB+, OB-, വാർഷിക പലിശയിൽ നിന്നുള്ള ആദായ നികുതി കിഴിവ്, അധിക പലിശ നൽകിയത് തിരികെ പിടിക്കൽ മുതലായവ ട്രാൻസാക്ഷനുകളായി ഈ വിഷയത്തിൽ പരിഗണിക്കുവാൻ പാടുള്ളതല്ല. റവന്യൂ നിക്ഷേപത്തിലേക്ക് മാറ്റി വരവ് വയ്ക്കുന്നതിന് മുൻപായി അക്കൗണ്ടിൽ നാളിതുവരെ ഏതെങ്കിലും ഇനത്തിലുള്ള തുകകൾ അനർഹമായി വരവ് വെച്ച് നൽകിയിട്ടില്ലെന്നും പ്രസ്തുത തുകയ്ക്ക് പലിശ വിതരണം നടത്തിയിട്ടില്ലെന്നും ചട്ടപ്രകാരമുള്ള ആദായനികുതി ഈടാക്കിയിട്ടുണ്ടെന്നും പരിശോധിച്ച് ഉറപ്പുവരുത്തേണ്ടതും ആയത് കണ്ടെത്തുന്നപക്ഷം അവ ക്രമപ്പെടുത്തിയതിനുശേഷം മാത്രം നീക്കിയിരുപ്പ് തുക റവന്യൂ നിക്ഷേപത്തിലേക്ക് ട്രാൻസ്ഫർ ക്രെഡിറ്റ് ചെയ്യേണ്ടതാണ്.

2.ഇടപാടുരഹിതമായ PTSB അക്കൗണ്ടുകൾ RD-യിലേക്ക് മാറ്റുന്നത്: -

തുടർച്ചയായ 3 സാമ്പത്തിക വർഷത്തിൽ കൂടുതൽ ഇടപാടുകൾ ഇല്ലാതെ നിലനിൽക്കുന്ന PTSB അക്കൗണ്ടുകളിലെ നീക്കിയിരുപ്പ് തുക റവന്യൂ ഡെപ്പോസിറ്റിലേക്ക് (RD) ട്രാൻസ്ഫർ ക്രെഡിറ്റ് ചെയ്യേണ്ടതാണെന്ന് കേരളാ ട്രഷറി കോഡ് വാല്യം-II അപ്പൻഡിക്സ് 3-ലെ ഖണ്ഡിക 40- ന് കീഴിൽ കുറിപ്പ് (3) ആയി പുതിയ വ്യവസ്ഥ ഉൾപ്പെടുത്തി സൂചന (3) പ്രകാരം സർക്കാർ ഉത്തരവ് പുറപ്പെടുവിച്ചിട്ടുണ്ട്. PTSB അക്കൗണ്ടിലേക്ക് പെൻഷൻ വരവ് വയ്ക്കുന്നത്, അധികമായി നൽകിയ പെൻഷൻ തുക തിരിച്ചുപിടിക്കൽ, ആദായ നികുതി കിഴിവ്, വാർഷിക പലിശ മുതലായവ ട്രാൻസാക്ഷനുകളായി ഈ വിഷയത്തിൽ പരിഗണിക്കുവാൻ പാടുള്ളതല്ല. റവന്യൂ നിക്ഷേപത്തിലേക്ക് മാറ്റി വരവ് വയ്ക്കുന്നതിന് മുൻപായി അക്കൗണ്ടിൽ പെൻഷൻ ഇനത്തിലുള്ള തുകകൾ അനർഹമായി വരവ് വെച്ച് നൽകിയിട്ടില്ലെന്നും പ്രസ്തുത തുകയ്ക്ക് പലിശ വിതരണം നടത്തിയിട്ടില്ലെന്നും ചട്ടപ്രകാരമുള്ള ആദായ നികുതി ഈടാക്കിയിട്ടുണ്ടെന്നും പരിശോധിച്ച് ഉറപ്പുവരുത്തേണ്ടതും ആയത് കണ്ടെത്തുന്നപക്ഷം പ്രസ്തുത തുകകൾ ക്രമപ്പെടുത്തിയതിനുശേഷം മാത്രം നീക്കിയിരുപ്പ് തുക റവന്യൂ നിക്ഷേപത്തിലേക്ക് ട്രാൻസ്ഫർ ക്രെഡിറ്റ് ചെയ്യേണ്ടതാണ്.

മേൽ നിർദ്ദേശങ്ങൾ എല്ലാ ട്രഷറികളും 31/05/2026-ന് മുൻപായി

പൂർത്തീകരിക്കേണ്ടതും ആയതിന്മേലുള്ള റിപ്പോർട്ട്; ഓരോ ഇനത്തിൽ നിന്നും റവന്യൂ നിക്ഷേപത്തിലേക്ക് മാറ്റിയിട്ടുള്ള തുകകളുടെ വിശദവിവരങ്ങൾ ഉൾപ്പെടെ ജില്ലാ തലത്തിൽ ക്രോഡീകരിച്ച് 10/06/2026-ന് മുൻപായി fsec.treasury@kerala.gov.in എന്ന മെയിൽ ഐഡി-യിൽ ലഭ്യമാക്കേണ്ടതുമാണ്

വിശ്വസ്തതയോടെ

JOHN JOSEPH
JOINT DIRECTOR II

പകർപ്പ് -

എല്ലാ ഡെപ്യൂട്ടി ഡയറക്ടർമാർക്കും

Directorate of Treasuries, Pattom, Pattom Palace.P.O, Thiruvananthapuram, Kerala 695004

www.treasury.kerala.gov.in, Email: treasury@kerala.gov.in

Ph: 0471-2323963,2322712 , FAX:0471-2324229

Digitally signed by
Sudheer Kumar S
Date: 07-05-2026
11:19:06